

उ०प्र० वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

खेतों में हरियाली एवं किसानों में खुशहाली लाना
यू०पी०डब्ल्यू०एस०आर०पी० परियोजना का मुख्य उद्देश्य है
सहभागी सिंचाई प्रबन्धन के सफल संचालन में अन्य जिले
बुंदेलखण्ड से लें प्रेरणा

शरत गोयल, मुख्य अभियन्ता, पैक्ट
लखनऊ 10नवम्बर, 2016 सिंचाई विभाग उ०प्र० की महत्वाकांक्षी
परियोजना उ०प्र० वॉटर सैक्टर रीस्ट्रक्चरिंग प्रोजेक्ट, पैक्ट का मुख्य
उद्देश्य खेतों में हरियाली एवं किसानों के जीवन में खुशहाली लाना है।
यह बात पैक्ट के नये मुख्य अभियन्ता, श्री शरत गोयल ने आज वाल्मी
भवन स्थित पैक्ट मुख्यालय के अधिकारियों/ विशेषज्ञों/ अभियन्ताओं
को सम्बोधित करते हुए कही।

श्री गोयल ने पैक्ट के अध्यक्ष एवं प्रमुख सचिव, सिंचाई एवं जल
संसाधन श्री सुरेश चन्द्रा के कुशल मार्ग दर्शन की सराहना करते हुए
कहा, कि उनके दिशा निर्देशन में पैक्ट ने अपनी अलग पहिचान बनाई
है। आपने कहा कि श्री चन्द्रा ने पैक्ट के प्रथम चरण में जो आधार भूत
दिशा दर्शन दिया था। उसके आधार पर ही परियोजना ने पहला चरण
सफलतापूर्वक पूर्ण कर द्वितीय चरण में उल्लेखनीय प्रगति अर्जित की
है।

बुंदेलखण्ड के जनपद ललितपुर में सहभागी सिंचाई प्रबन्धन के प्रशंसनीय पहल की चर्चा करते हुए। मुख्य अभियन्ता ने कहा कि 887 कुलाबा तथा 51 अल्पिका जल उपभोक्ता समितियों का गठन कर ललितपुर ने एक नया किर्तीमान स्थापित किया है। आपने अन्य जनपदों से भी अपेक्षा की कि वे इसी तरह पिम की कार्यवाही का संचालन करें।

मुख्य अभियन्ता ने पैक्ट के विभिन्न लाइन विभागों/ कार्यदायी एजेन्सियों के कार्यों की गहन समीक्षा की। आपने अधिकारियों से अपेक्षा की कि वे अपने कार्यों को गुणवत्ता युक्त समय सीमा के अन्तर्गत पूर्ण करें। जिससे परियोजना के लक्ष्यों की पूर्ति समय से हो सके।

मुख्य अभियन्ता ने अधिकारियों/ विशेषज्ञों से अपेक्षा की कि वे अपने कार्यक्रमों की सफलताओं को प्रचारित करने के लिए लाभार्थियों की सचित्र सफलता की कहानी तैयार कर भेंजे जिससे कि उन्हें मीडिया की विभिन्न माध्यमों से प्रसारित/ प्रचारित कराया जा सके। जिससे अन्य लोगों के लिए प्रेरणा का स्रोत बन सके।

बैठक में वर्ड बैंक मिशन के मिड टर्म रिव्यू प्रोग्राम जो 07 दिसम्बर, 2016 को प्रस्तावित है, पर विस्तृत चर्चा कर कार्ययोजना को अन्तिम रूप दिया गया। श्री गोयल ने कहा कि तकनीकी सलाहकार, पैक्ट श्री के0 के0 जैन के मार्गदर्शन में वर्ड बैंक मिशन के भ्रमण को तत्परता से संचालित किया जाये। जिससे विश्व बैंक टीम लीडर जून मस्टमोटो का परियोजना क्षेत्र में व्यापक भ्रमण व समीक्षा कार्यक्रम को सुचारू रूप से संपादित कराया जा सके।